

## दंतकथा

---

कृती (१) [PAGES 47 - 48]

कृती (१) | 1.1 | Page 47

कारणे शोधा व लिहा.

लेखकाला दातांबद्दल अजिबात प्रेम नाही, कारण...

**Solution:** लेखकांना दातांबद्दल अजिबात प्रेम नाही; कारण लहानपणी दात येत असताना त्यांनी घरातल्या माणसांना रडवले होते आणि त्यांच्यावरही रडण्याची पाळी आली होती.

कृती (१) | 1.2 | Page 47

कारणे शोधा व लिहा.

दातदुखीच्या काळात दाते किंवा दातार यांना भेटू नये असे लेखकाला वाटते, कारण...

**Solution:** दातदुखीच्या काळात दाते किंवा दातार यांना भेटू नये, असे लेखकांना वाटते; कारण त्यांची सहनशक्ती पूर्णपणे संपली होती आणि दातांशी नावानेसुद्धा जवळीक असलेल्या व्यक्तींना भेटण्याची त्यांना इच्छा नव्हती.

कृती (१) | 2.1 | Page 47

कृती करा.

दातांशी निगडित म्हणी व शब्दप्रयोग यांची लेखकाच्या मते वैशिष्ट्ये

**Solution:** (१) दातांबद्दल मंगल भावना व्यक्त करणारी एकही म्हण किंवा शब्दप्रयोग मराठीत नाही.

(२) दातांशी संबंधित असलेल्या म्हणी व शब्दप्रयोग दारिद्र्य, भिकारपणा, असभ्यपणा यांचा प्रत्यय देतात.

कृती (१) | 2.2 | Page 47

कृती करा.

दातासंबंधीच्या लेखकाच्या कल्पना

**Solution:** (१) जे न घासल्याबद्दल लहानपणी मार पडतो ते.

(२) तरुणपणी जे खूप वेळ घासत बसल्यामुळे वडील माणसांची बोलणी खावी लागतात ते.

- (३) व्यवहारात कोण केव्हा पाडील याचा भरवसा नसतो ते.  
(४) दंतवैद्याकडे जायला भाग पाडतात ते.

### कृती (१) | 2.3 | Page 47

कृती करा.

दात दुखताना लेखकाला होणारे साक्षात्कार

**Solution:** (१) दात हेच सत्य आहे व जग मिथ्या आहे.

(२) संसार असार वाटतो.

(३) बायको व मुले हा भास वाटतो.

(४) ब्रह्मांड मिथ्या असून दातच सत्य आहे.

### कृती (१) | 3.1 | Page 48

स्वभाववैशिष्ट्ये लिहा.

परशाची स्वभाववैशिष्ट्ये

**Solution:** (१) राजासारखा ऐटबाज व दिमाखात वागणारा.

(२) ताकदीची घमेंड बाळगणारा.

(३) स्वतःला सिंह म्हणवून घेणारा.

(४) आळशी; स्वतःचे दात घासायचाही कंटाळा करणारा.

### कृती (१) | 3.2 | Page 48

स्वभाववैशिष्ट्ये लिहा.

लेखकाची स्वभाववैशिष्ट्ये

**Solution:** (१) सोशिकपणा नाही.

(२) कुणाचेही मन दुखावण्याची वृत्ती नाही.

(३) कधी कधी शौर्याचा आव आणतात.

(४) स्वतःमधील न्यूनत्व प्रामाणिकपणे मान्य करण्याची वृत्ती होती.

कृती (२) [PAGE 48]

### कृती (२) | 1 | Page 48

चौकटी पूर्ण करा.

लेखकाच्या मते सहावे महाभूत. \_\_\_\_\_

**Solution:** लेखकाच्या मते सहावे महाभूत. दात

**कृती (२) | 2 | Page 48**

चौकटी पूर्ण करा.

लेखकाने दुखऱ्या दाताला दिलेली उपमा. \_\_\_\_\_

**Solution:** लेखकाने दुखऱ्या दाताला दिलेली उपमा. राक्षस

**कृती (२) | 3 | Page 48**

चौकटी पूर्ण करा.

ऐटीत चालणारा परशा म्हणजे जणू \_\_\_\_\_

**Solution:** ऐटीत चालणारा परशा म्हणजे जणू वनराज

**कृती (२) | 4 | Page 48**

चौकटी पूर्ण करा.

लेखकाच्या मते जन्मात एकही दात न दुखणारा माणूस असा असतो. \_\_\_\_\_

**Solution:** लेखकाच्या मते जन्मात एकही दात न दुखणारा माणूस असा असतो. कमनशिबी

**कृती (२) | 5 | Page 48**

चौकटी पूर्ण करा.

लेखकाच्या मते कवीने दाताला दिलेली उपमा. \_\_\_\_\_

**Solution:** लेखकाच्या मते कवीने दाताला दिलेली उपमा. कुंदकळ्यांची

**कृती (३) [PAGE 48]**

**कृती (३) | 1.1 | Page 48**

व्याकरण.

खालील वाक्यांतील प्रयोग ओळखा व लिहा.

चार दिवसांनी दात दुखायचा थांबतो-

**Solution:** चार दिवसांनी दात दुखायचा थांबतो - कर्तरी प्रयोग

**कृती (३) | 1.2 | Page 48**

व्याकरण.

खालील वाक्यांतील प्रयोग ओळखा व लिहा.

सगळे खूष होतात-

**Solution:** सगळे खूष होतात - कर्तरी प्रयोग

कृती (३) | 1.3 | Page 48

व्याकरण.

खालील वाक्यांतील प्रयोग ओळखा व लिहा.

त्याने माझ्या हिरड्यांत इंजेक्शन दिले-

**Solution:** त्याने माझ्या हिरड्यांत इंजेक्शन दिले - कर्मणी प्रयोग

कृती (३) | 1.4 | Page 48

व्याकरण.

खालील वाक्यांतील प्रयोग ओळखा व लिहा.

डॉक्टरांनी लीलया दात उपटला-

**Solution:** डॉक्टरांनी लीलया दात उपटला - कर्मणी प्रयोग

कृती (३) | 2 | Page 48

व्याकरण.

खालील तक्ता पूर्ण करा.

सामासिक शब्	समासाचा विग्रह	समासाचे नाव
(१) पंचमहाभूत	_____	_____
(२) परमेश्वर	_____	_____
(३) शब्दप्रयोग	_____	_____
(४) शेजारीपाजारी	_____	_____

(५) विजयोन्माद	_____	_____
-------------------	-------	-------

**Solution:**

सामासिक शब्द	समासाचा विग्रह	समासाचे नाव
(१) पंचमहाभूते	<u>पाच महाभुतांचा समूह</u>	<u>द्विगू</u>
(२) परमेश्वर	<u>परम असा ईश्वर</u>	<u>कर्मधारय</u>
(३) शब्दप्रयोग	<u>शब्दाचा प्रयोग</u>	<u>विभक्ती तत्पुरुष</u>
(४) शेजारीपाजारी	<u>शेजारी, पाजारी वगैरे</u>	<u>समाहार द्वंद्व</u>
(५) विजयोन्माद	<u>विजयाचा उन्माद</u>	<u>विभक्ती तत्पुरुष</u>

**कृती (३) | 3 | Page 48**

**व्याकरण.**

**खालील वाक्यात दडलेला वाक्प्रचार शोधा व लिहा.**

माणसाला शरण आणताना तृण धरायला एखादी चांगली जागा असावी, म्हणून दातांची योजना झालेली आहे.

**Solution:** वाक्प्रचार → दाती तृण धरणे.

**कृती (३) | 4.1 | Page 48**

**व्याकरण.**

**खालील वाक्यांचे कंसातील सूचनेनुसार वाक्यपरिवर्तन करा.**

परशाने प्रश्न नम्रपणे विचारला नव्हता. (होकारार्थी करा.)

**Solution:** परशाने प्रश्न उद्धटपणे विचारला होता.

**कृती (३) | 4.2 | Page 48**

**व्याकरण.**

**खालील वाक्यांचे कंसातील सूचनेनुसार वाक्यपरिवर्तन करा.**

शिंव्हाला काय भ्या हाय व्हय कुणाचं? (विधानार्थी करा.)

**Solution:** शिंव्हाला कुणाचं भ्या नाही.

**कृती (३) | 4.3 | Page 48**

**व्याकरण.**

**खालील वाक्यांचे कंसातील सूचनेनुसार वाक्यपरिवर्तन करा.**

तुझ्या अंगात लई हाडं हैत. (उद्गारार्थी करा.)

**Solution:** किती हाडं हैत तुझ्या अंगात!

**कृती (४) [PAGE 49]**

**कृती (४) | 1 | Page 49**

**स्वमत.**

पाठातील विनोद निर्माण करणारी पाच वाक्ये शोधा. ती तुम्हांला का आवडली ते सकारण लिहा.

**Solution:** दंतकथा हा वसंत सबनीस यांचा बहारदार विनोदी लेख आहे. दातदुखी हा तसे पाहिले तर कारुण्यपूर्ण, वेदनादायक आणि गंभीर असा विषय. पण लेखकांनी नर्मविनोद, प्रसंगनिष्ठ विनोद, अतिशयोक्ती, कोट्या अशा अनेक साधनांच्या साहाय्याने अत्यंत प्रसन्न व वाचनीय असा लेख निर्माण केला आहे. त्यातली काही उदाहरणे आपण पाहू.

मराठी भाषेलाही दातांबद्दल आदर नाही; कारण मराठी भाषेत अशी म्हण किंवा शब्दप्रयोग नाही ज्यांत दातांबद्दल मंगल भावना व्यक्त झाली आहे. लेखकांची ही दोन वाक्ये पाहा. त्यांना दातदुखीचा खूपच त्रास झाला होता. यामुळे त्यांच्या मनात दातांबद्दल प्रेम नाही. किंबहुना काहीसा रागच आहे. हा राग व्यक्त करण्यासाठी त्यांनी मराठी भाषेचा किती चपखल उपयोग केला आहे पाहा. मराठी भाषेत दातांबद्दल मंगल भावना व्यक्त करणारी म्हण नाही. हे त्यांचे म्हणणे पहिल्यांदा वाचताना जरा गंमत वाटते. थोडे बारकाईने पाहिल्यावर, अनेक म्हणी आठवल्यावर लेखकांचे म्हणणे खरे असल्याचे लक्षात येते.

डोळे, रंग, ओठ, एखादा तीळ, एखादी खळी माणसाला गुंतवतात; पण दात पाहून वेडा झालेला प्रियकर मला अजून भेटायचा आहे. हेसुद्धा एक गमतीदार वास्तव आहे. लेखकांच्या सूक्ष्म निरीक्षणशक्तीचा येथे प्रत्यय येतो. दात पाहून वेडा झालेला प्रियकर हा उल्लेख नुसता वाचताक्षणी हसू आल्याशिवाय राहत नाही.

दातदुखीतल्या ठणक्याची तीव्रता सांगताना लेखकांनी दिलेले उदाहरण लक्षणीय आहे. ते लिहितात, "एखादा लाकूडतोड्या माझ्या दाताच्या मुळाशी खोल बसलेला असतो आणि तो एकामागून एक घाव घालीत असतो." हा दाखलासुद्धा अप्रतिम आहे. हे उदाहरण चमत्कृतीपूर्ण आहे. दातदुखीच्या

वेदनेचा ठणका हे उदाहरण वाचतानाही आपण अनुभव.  
लेखकांचे हे विनोद निर्मितीचे कौशल्य विलक्षणच आहे.

### कृती (४) | 2 | Page 49

स्वमत.

लेखकाने दुखऱ्या दाताची तुलना अक्राळविक्राळ राक्षसाशी केलेली आहे, याबाबत तुमचे मत लिहा.

**Solution:** दातदुखीच्या भयानक वेदनांचा अनुभव तसा सगळ्यांनाच परिचयाचा आहे. त्या वेदना सहन करण्याच्या पलीकडच्या असतात. बोंबा मारणे याखेरीज दुसरा मार्गच नसतो. हाताला, पायाला किंवा डोक्याला कुठेही जखम झाली, तर मलमपट्टी करता येते. दातदुखीबाबत मात्र काहीही करता येत नाही. डोके दुखत असेल, अंग दुखत असेल, तर शेक दिल्यावर जरा आराम पडतो. डोके दाबून दिले, अंग जरा रगडले, पाय चेपून दिले, तर बरे वाटते. दातदुखीबाबत मात्र यातला कोणताच उपाय उपयोगी येत नाही.

दातदुखीच्या प्रसंगातील लेखकांचे निरीक्षण मात्र बहारीचे आहे. ते इतके अचूक आहे की, स्वतःची दातदुखी आठवू लागते. दातदुखी, दाढदुखी ठणके जीवघेणे असतात. आपल्या दाढेच्या मुळाशी एखादा लाकूडतोड्या बसून एकामागून एक दातांच्या मुळावर घाव घालीत तर नाही ना, असे वाटत राहते. डॉक्टरांनी दिलेल्या औषधाने काही क्षण थोडे बरे वाटते. पण तेवढ्यात जीवघेणे ठणके सुरू होतात. प्रत्येक ठणक्याबरोबर वेदना कपाळात शिरते आणि ती डोके फोडून बाहेर पडेल, असे वाटत राहते. वेदनेचे स्वरूप अवाढव्य असते. तिला राक्षसाखेरीज अन्य कोणतीही उपमा लागू पडत नाही.

दिवस कसाबसा जातो. पण रात्री मात्र छातीत धडकी भरायला सुरुवात होते. आता रात्री ठणके मारू लागले तर? या कल्पनेनेच जीव अर्धमेला होतो. ठणके सुरू झाल्यावर मात्र बोंबा मारण्याखेरीज आपल्या हातात काहीही राहत नाही. रात्री वाहन मिळत नाही. डॉक्टरांचा दवाखाना बंद असतो. हॉस्पिटल कुठेतरी खूप दूर असते. भीतीने जीव अर्धा जातो. डोक्यात घणाचे घाव पडत असतात. अन्य लोक आपल्याला मदत करू शकतात. पण ते आपल्या वेदना घेऊ शकत नाहीत. त्या वेदना सहन करणाऱ्यालाच लेखकांनी दातदुखीला दिलेली अक्राळविक्राळ राक्षसाची उपमा कळू शकेल.

### कृती (४) | 3 | Page 49

स्वमत.

लेखकाच्या दातदुखीबाबत शेजाऱ्यांनी दिलेल्या प्रतिक्रियांच्या संदर्भात एक छोटे टिपण तयार करा.

**Solution:** आपला देश परंपराप्रिय आहे. अनेक परंपरा आपण प्राणपणाने जपतो. या परंपरांमधली एक आहे आजारी माणसाला भेटायला जाणे. एखादा माणूस जर हॉस्पिटलमध्ये दाखल झाला, तर मग काही विचारायलाच नको. लोक जथ्याजथ्याने आजारी माणसाला भेटायला जातात. यामागची कल्पना अशी की, आजारामध्ये माणूस कमकुवत बनतो. मानसिक दृष्टीनेही

थोडा कमकुवत बनतो. या काळात आजारी माणसाला धीर दिला पाहिजे, शुभेच्छा दिल्या पाहिजेत, या समजुतीनेही भेटायला जातात. आपण आजान्यासोबत थोडा वेळ बसलो, गप्पागोष्टी केल्या तर त्याला विरंगुळाही मिळतो. हे असेच घडले तर ते चांगलेच आहे.

प्रत्यक्षात काय दिसते? माणसे भेटायला जातात. पण गप्पागोष्टी काय करतात? थोड्या इकडच्या तिकडच्या गोष्टी झाल्या की, गप्पांची गाडी आजारी व्यक्तीच्या रोगावरच येते. मग त्या रोगासंबंधात नको नको त्या गोष्टी चर्चिल्या जातात. रोग कसा भयंकर आहे, किती त्रास होतो, नुकसान कसकसे होत जाते, काही माणसे कशी दगावली आहेत इत्यादी इत्यादी. या गप्पांमुळे आजारी व्यक्तीचे मनोबल वाढण्याऐवजी त्याचे खच्चीकरण होते. त्याची चिंता वाढते, तो नकारात्मक दृष्टीने विचार करू लागतो. तो मानसिकदृष्ट्या खचतो. अशा स्थितीत आजाराशी लढण्याची उमेद कमी होते. याचा प्रकृती सुधारण्यावर विपरीत परिणाम होतो.

माणसे हॉस्पिटलमध्ये भेटायला जातात, तेव्हा वेळ मर्यादित असतो. तो ठरावीक कालावधीतच असतो. त्या वेळी ठीक असते. पण आजारी व्यक्ती घरी असली, तर माणसे कधीही, कितीही वाजता आजारी व्यक्तीच्या घरी थडकतात. कितीही वेळ बोलत बसतात. त्या व्यक्तीची अन्य काही कामे आहेत का, घरच्यांच्या काही अडचणी आहेत का, घरच्यांपैकी कोणाला बाहेर जायचे आहे का, विश्रांतीची वेळ आहे का, वगैरे वगैरे अनेक गोष्टी असतात. त्यांचा कोण विचार करीत नाहीत. आजारी व्यक्तीला अडचणीत आणतात. खरे तर आजारी व्यक्तीला अन्य व्यक्तींचा कमीत कमी संसर्ग झाला पाहिजे. पण हे पथ्य तर कोणी पाळतच नाहीत. आजारी व्यक्तींना भेटण्यासंबंधात काही एक पथ्ये, नियम करून त्यांचा प्रचार करणे खूप गरजेचे आहे.

**कृती (५) [PAGE 49]**

**कृती (५) | 1 | Page 49**

**अभिव्यक्ती.**

प्रस्तुत पाठ तुम्हांला आवडण्याची वा न आवडण्याची कारणे लिहा.

**Solution:** पाठ्यपुस्तकात वेगवेगळे पाठ आहेत. त्यांपैकी 'दंतकथा' हा विनोदी पाठ मला खूप आवडला. पुन्हा पुन्हा वाचून मी आनंद घेतला. लेखक आहेत वसंत सबनीस.

वास्तविक दातदुखी हा अत्यंत वेदनादायक, माणसाला असहाय करणारा प्रसंग. त्या प्रसंगावर हा लेख आधारलेला आहे. मात्र लेखक त्या प्रसंगाकडे कारुण्यपूर्ण नजरेने न पाहता एका गमतीदार, खेळकर दृष्टीने पाहतात. घटनेकडे पाहण्याचा कोनच बदलल्यामुळे घटनेचे रूपच बदलून जाते. त्यामुळे माणसाच्या वागण्यातील हास्यास्पद, विसंगती अधिक ठळकपणे लक्षात येतात. हे बदललेले रूप लेखकांनी नर्मविनोदी शैलीत चित्रित केले आहे. प्रसंग खेळकर, तिरकस नजरेने पाहिल्यामुळे,



नर्मविनोदी शब्दयोजनेमुळे वाचकाच्या चेहेऱ्यावर स्मित रेषा उमटतेच. कधी कधी वाचक खळखळून हसतो. लेखकांनी मनुष्यस्वभावाचे नमुने मार्मिकपणे टिपले आहेत. तसेच विसंगतीही वाचकांना हसवत हसवत दाखवून दिल्या आहेत. दातदुखीच्या वेळी वास्तवात घडणारे प्रसंग अतिशयोक्तीचा बहारदार वापर करीत वर्णिले आहेत. म्हणी-वाक्प्रचारांवर कोटी करून गमती साधलेल्या आहेत. शाब्दिक कोट्यांचा सुरेख वापर केला आहे. यांमुळे संपूर्ण लेख चुरचुरीत, वाचनीय झाला आहे.

एक-दोन उदाहरणे पाहू. लेखाच्या सुरुवातीलाच दाताची पंचमहाभूतांशी सांगड घातली आहे. पंचमहाभूते ही संपूर्ण विश्वाच्या रचनेतील मूलभूत तत्त्वे आहेत. तर दात हा एक माणसाचा सामान्य अवयव. या दाताला लेखकांनी सहावे महाभूत म्हटले आहे. अत्यंत सामान्य गोष्टी महान दर्जा दिल्यामुळे गमतीदार विरोधाभास निर्माण झाला. पुढच्याच परिच्छेदात, परमेश्वराला दाताची कल्पना सहा-सात महिन्यांनंतर सुचली असावी, असा लेखकांनी उल्लेख केला. हे वाचताक्षणी हसू येते. परमेश्वर सर्वशक्तिमान, परिपूर्ण. तरीही दातांची कल्पना उशिरा सुचल्याचे लिहून लेखकांनी ईश्वराला माणसाच्या जवळ आणले. त्यामुळे इथेही एक गमतीदार विरोधाभास निर्माण होतो. भाषेतील निरीक्षणही बहारीचे आहे. दातासंबंधात एकही मंगलमय म्हण वा वाक्प्रचार मराठीत नाही. दातांवरून ज्या म्हणी-वाक्प्रचार आहेत, त्या दारिद्र्य, भिकारपणा व असभ्यपणा यांचा निर्देश करणाऱ्या आहेत. हा उल्लेख भाषेला खमंगपणा आणतो. 'दात पाहून प्रेयसीसाठी वेडा झालेला प्रियकर' अजून पाहिला नसल्याचे ते नमूद करतात. या अशा उल्लेखांमुळे लेखाला खेळकरपणा चुरचुरीतपणा व गमतीदारपणा प्राप्त झाला आहे. कोणत्याही वाचकाला तो सहज आवडेल असा आहे.